

ارشاد باری تعالیٰ ہے: وَمَا مِنْ ذَاتَةٍ فِي الْأَرْضِ إِلَّا عَلَى اللَّهِ رِزْقُهَا

سورہ بقرہ: ۲۲۹

کون سا کون سا



حضرت علامہ مولانا شبیر فاروق قادری
بانی سنیہ مجلیزہ احمدیہ

مؤلف: مفتی محمد راشد قادری
اساتذہ کرام مولانا شبیر فاروق قادری
محمد عارف صاحب مدظلہ العالی



ارشاد باری تعالیٰ ہے:

وَمَنْ مِّنْ ذَا بَعَةِ فِي الْأَرْضِ إِلَّا عَلَى اللَّهِ رِزْقُهَا

اور زمین پر چلنے والا کوئی ایسا نہیں جس کا رزق اللہ کے ذمہ کرم پر نہ ہو۔

(سورہ ہود آیت: ۶)

رزق میں تنگی کے اسباب

اور

برکت کے نسخے

فیضانِ نظر

حضرت مولانا محمد بشیر فاروق قادری

(بانی و سرپرست اعلیٰ سیلانی ویلفیئر انٹرنیشنل ٹرسٹ)

مؤلف

مفتی محمد راشد القادری

(اسلامک ریسرچ اسکالرشپ شریعہ بورڈ آف سیلانی ویلفیئر ٹرسٹ)

(چیمبر اسلامک اسٹڈیز سرسید محمد علی الجتوہ کتب خانہ لاہور)

سیلانی ویلفیئر ٹرسٹ کے زیر اہتمام تمام دینی محافل کی FREE ALERT حاصل کرنے کے لئے
FOLLOW SAYLANIWELFARE لکھ کر 40404 پر (SMS) ایس ایم ایس کریں
اس کے بعد آپ کو حضرت مولانا محمد بشیر فاروق قادری صاحب کی تمام دینی محفلوں کی اطلاع ملتی رہے گی

۵۶ اردو بازار
ازاد پبلشرز
کراچی

☎ : 32631839, 32620178 FAX : (92-21) 32627659



انتساب

ہم اس کتاب کو سروردو جہاں شاہ کون و مکاں رحمۃ اللہ علیہ کی طرف منسوب کرتے ہیں اور اس کا ثواب بالخصوص سرکار صلی اللہ علیہ وسلم اور آپ صلی اللہ علیہ وسلم کی ساری امت کے لئے ایصال کرتے ہیں اور دعا کرتے ہیں کہ اللہ تعالیٰ اس کتاب سے امت مسلمہ کو استفادہ کرنے کی توفیق عطا فرمائے اور ہمارے لئے ذریعہ نجات بنائے۔ آمین

جملہ حقوق بحق پبلشرز محفوظ ہیں

اس کتاب کے جملہ حقوق محفوظ ہیں اس کتاب کا کوئی حصہ الیکٹرانک، میکانی، فوٹوکاپی، ریکارڈنگ یا اور کسی طریقے یا شکل میں پبلشرز کی پیشگی اجازت کے بغیر نہ تو نقل اور نہ کسی طریقے سے محفوظ یا منتقل کیا جاسکتا ہے۔

کتاب..... رزق میں تنگی کے اسباب اور برکت کے نسخے

بفیضانِ نظر..... حضرت مولانا محمد بشیر فاروق قادری

مؤلف..... مفتی محمد راشد القادری

کتاب ڈیزائننگ..... سید سمیر حسین

ٹائٹل ڈیزائننگ..... محمد فیصل عطاری

ناشر..... آزاد پبلشرز 56 اردو بازار کراچی

website : www.azadpublishers.com

نقربظا

الْحَمْدُ لِلَّهِ رَبِّ الْعَالَمِينَ وَالصَّلَاةُ وَالسَّلَامُ عَلَى رَحْمَةِ الْعَالَمِينَ
أَمَّا بَعْدُ

اللہ تبارک و تعالیٰ کے فضل و کرم اور مصطفیٰ جانِ رحمت ﷺ کے صدقے و طفیل یہ کتاب بنام ﴿رزق میں تنگی کے اسباب اور برکت کے نسخے﴾ منظر عام پر آرہی ہے۔
ارشادِ باری تعالیٰ ہے:

وَمَا مِنْ دَابَّةٍ فِي الْأَرْضِ إِلَّا عَلَى اللَّهِ رِزْقُهَا

اور زمین پر چلنے والا کوئی ایسا نہیں جس کا رزق اللہ کے ذمہ کرم پر نہ ہو۔ (حود: ۶)

یہ ایک مسلمہ حقیقت ہے جس کا انکار کوئی ذی شعور نہیں کر سکتا، یعنی روزی سب کو ملتی ہے پھر بھی لوگوں کی اکثریت روزی، روزگار کا گلہ شکوہ کرتی دکھائی دیتی ہے، ہمیں صبر و تقویٰ کے ساتھ توکل سے کام لیتے ہوئے رزق میں تنگدستی کے اسباب کو سمجھنا ہوگا اور پھر برکت کے نسخوں کو اپنانا ہوگا تو ان شاء اللہ خوشگوار اور پاکیزہ زندگی ہمارا مقدر ہوگی۔

صاحب کتاب (مفتی محمد راشد القادری) نے تنگدستی کے اسباب اور برکت کے نسخوں کو قرآن و حدیث کی روشنی میں مدلل تحریر کر دیا ہے۔ اللہ تعالیٰ کی بارگاہ میں دعا ہے کہ اس کاوش کو اپنی بارگاہ میں قبول و منظور فرمائے اور ان کے علم، عمل، عمر میں مزید برکتیں اور ترقیاں عطا فرمائے اور اپنے پیارے حبیب کریم ﷺ تمام انبیائے کرام علیہم السلام، صدیقین، شہداء و صالحین رضی اللہ عنہم اجمعین کے صدقے و طفیل ہمیں اپنے عقائد، اعمال و احوال کی اصلاح کرنے کی توفیق رفیق عطا فرمائے، اور اس کتاب کو ہمارے لیے ذریعہ نجات بنائے۔ (آمین یا رب العالمین)

العارض

محمد لبیب فاروق قادری

فہرست

صفحہ نمبر	مضامین	نمبر شمار	صفحہ نمبر	مضامین	نمبر شمار
20	برہنگی و پریشانی سے نجات کے ساتھ فیعی رزق کا حصول:	20	05	ابتدائیہ	01
20	(۲) برکت کا دوسرا نسخہ: (رزق کے فیعی خزانے کی چابی)	21	05	تقدیر میں لکھا رزق مل کر رہتا ہے:	02
21	(۳) برکت کا تیسرا نسخہ: (۵۰۰ سو مرتبہ درود شریف)	22	05	بہترین روزی کے لیے توکل اور صبر بہت ضروری ہے:	03
	(۴) برکت کا چوتھا نسخہ:	23		﴿پہلا باب﴾	
21	(گھر میں داخل ہوتے وقت سلام)		09	رزق میں تنگی اور رکاوٹ کے اسباب	04
22	(۵) برکت کا پانچواں نسخہ: (ملاک کی تسبیح کا ورد)	24	10	رزق میں تنگی اور رکاوٹ کا پہلا سبب: (گناہ)	05
23	(۶) برکت کا چھٹا نسخہ: (والدین سے حسن سلوک کرنا)	25	10	رزق میں تنگی اور رکاوٹ کا دوسرا سبب: (سرکشی کرنا)	06
	(۷) برکت کا ساتواں نسخہ:	26		رزق میں تنگی اور رکاوٹ کا تیسرا سبب:	07
23	(رشتہ داروں سے حسن سلوک کرنا)		11	(ذکر سے منہ پھیرنا)	
23	(۸) برکت کا آٹھواں نسخہ: (راہ خدا میں خرچ کرنا)	27		رزق میں تنگی اور رکاوٹ کا چوتھا سبب:	08
24	(۹) برکت کا نوواں نسخہ: (ہر حال میں شکر ادا کرنا)	28	11	(توبہ و رجوع نہ کرنا)	
25	شکریہ میں اضافہ کا ذریعہ ہے:	29		رزق میں تنگی اور رکاوٹ کا پانچواں سبب:	09
25	(۱۰) برکت کا دسواں نسخہ: (کھانے کیلئے وضو کرنا)	30	12	(نا شکری کرنا)	
26	(۱۱) برکت کا گیارہواں نسخہ: (انعام اٹھا کر کھالینا)	31	13	رزق میں تنگی اور رکاوٹ کا چھٹا سبب: (ان شاء اللہ نہ کہنا)	10
27	(۱۲) برکت کا بارہواں نسخہ: (زنی برتنا)	32		رزق میں تنگی اور رکاوٹ کا ساتواں سبب:	11
27	(۱۳) برکت کا تیرہواں نسخہ: (گھر میں نوافل پڑھنا)	33	14	(راہ خدا میں خرچ نہ کرنا)	
28	(۱۴) برکت کا چودھواں نسخہ: (توکل اختیار کرنا)	34		رزق میں تنگی اور رکاوٹ کا آٹھواں سبب:	12
28	(۱۵) برکت کا پندرہواں نسخہ: (رب سے رابطہ جوڑ لینا)	35	14	(عبادت کے لیے وقت نہ نکالنا)	
28	(۱۶) برکت کا سولہواں نسخہ: (دعا کرتے رہنا)	36		رزق میں تنگی اور رکاوٹ کا نوواں سبب:	13
29	(۱۷) برکت کا سترہواں نسخہ: (مخلص ہو جانا)	37	14	(رزق کی بے حرمتی کرنا)	
	(۱۸) برکت کا اٹھارہواں نسخہ:	38		رزق میں تنگی اور رکاوٹ کا دسواں سبب:	14
29	(۱۹) برکت کا انیسواں نسخہ: (صدقہ کی کثرت کرنا)	39	15	(زنا و بدکاری کرنا)	
30	(۲۰) برکت کا بیسواں نسخہ:	40	15	رزق میں تنگی اور رکاوٹ کا گیارہواں سبب:	15
30	(طلوع فجر سے طلوع شمس تک نہ سونا)		16	(ذخیرہ اندوزی کرنا)	
31	(۲۱) برکت کا اکیسواں نسخہ: (غریبوں کا خیال رکھنا)	41		رزق میں تنگی اور رکاوٹ کے مختلف اسباب:	16
31	(۲۲) برکت کا بائیسواں نسخہ: (سقاوت کرنا)	42	17	﴿دوسرا باب﴾	
31	(۲۳) برکت کا تیسواں نسخہ: (طلب علم میں رہنا)	43	17	رزق میں خیر و برکت کے طریقے اور نسخے	17
32	مآخذ و مراجع (Bibliography)	44	19	(۱) برکت کا پہلا نسخہ: (استغفار کی کثرت)	18
				خوشگوار زندگی کا وعدہ:	19

ابنِ رُبَّہ

تقدیر میں لکھا رزق مل کر رہتا ہے:

رسول اللہ ﷺ نے ارشاد فرمایا:

اگر آدمی اپنے رزق سے اس طرح بھاگے جیسے موت سے بھاگتا ہے تب

بھی وہ رزق اسے مل کر رہے گا جیسے موت اسے آ کر رہتی ہے۔ (۱)

بہترین روزی کے لیے توکل اور صبر بہت ضروری ہے:

حضرت سیدنا وہب بن منبہ رضی اللہ تعالیٰ عنہ سے مروی ہے: بنی اسرائیل کا ایک عبادت گزار شخص بقدر کفایت رزق حلال کماتا اور باقی وقت اللہ عزوجل کی عبادت میں گزارتا۔ ایک مرتبہ مسلسل کئی روز تک اسے کہیں بھی مزدوری نہ ملی اور فاقوں تک نوبت پہنچ گئی، کئی روز تک گھر میں چولہا نہ جلا۔ وہ خود بھی بھوکا رہا اور اہل و عیال بھی بھوک کی مشقت برداشت کرتے رہے۔ جب معاملہ حد سے بڑھ گیا تو اس نے اپنی زوجہ سے کہا: کل میں مزدوری کے لئے جاؤں گا تم دعا کرنا، اللہ عزوجل تمام مخلوق کو رزق دینے والا ہے وہ ہمیں بھی محروم نہ رکھے گا۔ اس کی زوجہ نے بھی یہی مشورہ دیا کہ تم یقین کامل کے ساتھ رزق کی تلاش میں نکلو اللہ عزوجل ضرور کوئی راہ نکالے گا۔ صبح سویرے وہ عابد اللہ عزوجل کا نام لے کر مزدوری کی تلاش میں نکلا اور وہ بھی دوسرے مزدوروں کے ساتھ بیٹھ گیا، کہ جس کو ضرورت ہوگی وہ مجھے مزدوری کے لئے لے جائے گا۔

یکے بعد دیگرے تمام مزدوروں کو کوئی نہ کوئی اجرت پر کام کروانے کے لئے لے گیا لیکن اس کے پاس کوئی نہ آیا۔ جب اس عابد نے یہ صورت حال دیکھی تو کہنے لگا: اللہ عزوجل کی قسم! میں آج مالک حقیقی عزوجل کی مزدوری (یعنی عبادت) کروں گا۔ چنانچہ وہ دریا پر آیا اور وضو کر کے نوافل پڑھنے لگا اور سارا دن اسی طرح رکوع و سجود میں گزار دیا۔ شام کو جب گھر پہنچا تو اس کی زوجہ نے پوچھا: کیا کسی کے ہاں تمہیں مزدوری ملی؟ اس نے جواب دیا: میں نے آج بہت کریم مالک کے ہاں مزدوری کی ہے، اس نے وعدہ کیا ہے کہ وہ مجھے اس مزدوری کا بہت اچھا بدلہ دے گا۔

دوسری صبح دوبارہ یہ عابد مزدوروں کی صف میں کھڑا ہو گیا۔ لیکن اس کی طرف کسی نے توجہ نہ کی۔ اس نے دل میں کہا: اللہ تعالیٰ کی قسم! آج پھر میں مالک حقیقی عزوجل کی مزدوری کروں گا۔ وہ پھر دریا پر آیا وضو کیا اور خوب خشوع و خضوع کے ساتھ عبادت کرنے لگا۔ سارا دن اسی طرح رکوع و سجود میں گزار گیا۔ شام کو جب وہ گھر پہنچا اور اس کی زوجہ نے اسے خالی ہاتھ دیکھا تو کہنے لگی، آج کیا ہوا؟ اس نے جواب دیا، آج پھر میں نے اسی مالک کے ہاں مزدوری کی ہے، وہ بڑا کریم ہے، اس نے مجھ سے وعدہ کر رکھا ہے کہ مجھے اس مزدوری کا اچھا بدلہ دے گا، میری اجرت اس مالک کے پاس جمع ہو رہی ہے۔

فاقوں کی ماری زوجہ نے جب یہ بات سنی تو شوہر سے جھگڑنے لگی کہ یہاں کئی دن سے فاقے ہو رہے ہیں، بچوں کی حالت ایسی ہو گئی ہے کہ دیکھی نہیں جاتی۔ ہم میں سے کسی نے بھی کئی دنوں سے ایک لقمہ تک نہیں کھایا اور تم جس مالک کے ہاں مزدوری کر رہے ہو اس نے تمہیں آج بھی تمہاری اجرت نہیں دی، اس طرح کیسے گزارہ ہوگا؟

اس پر وہ عابد بہت پریشان ہوا اور اس نے ساری رات کروٹیں بدلتے ہوئے گزار

دی۔ بچے بھوک کی وجہ سے ہلکا رہے تھے۔ اس کی اپنی بھی حالت قابلِ رحم تھی ہلاّ خرمنج دو پھر بازار گیا اور مزدوروں کی صف میں کھڑا ہو گیا۔ آج پھر اس کے علاوہ سب کو مزدوری مل گئی لیکن اسے کوئی بھی اپنے ساتھ نہ لے گیا۔

وہ عابد بھی اپنے پاک پروردگار **مذہب** کی رحمت سے مایوس ہونے والا نہیں تھا۔ وہ دریا پر پہنچا اور وضو کرنے کے بعد اپنے دل میں کہا: میں آج پھر اپنے مالک حقیقی **مذہب** کی مزدوری کروں گا، وہ ضرور مجھے اس کا بدلہ عطا فرمائے گا۔ چنانچہ آج پھر اس نے سارا دن عبادت میں گزار دیا لیکن شام تک اسے کہیں سے بھی رزق کا بندوبست ہوتا ہوا نظر نہ آیا۔ اب وہ سوچنے لگا کہ میں گھر جا کر بچوں اور بیوی کو کیا جواب دوں گا؟ پھر اس کے یقین نے اس کی ڈھارس بندھائی کہ جس پاک پروردگار **مذہب** کی تو عبادت کرتا ہے وہ تجھے مایوس نہ کریگا۔ اس کی ذات پر کامل یقین رکھ، وہ ضرور رزق عطا فرمائے گا۔ ہلاّ خر وہ گھر کی طرف روانہ ہوا۔ جب دروازے کے قریب پہنچا تو اسے گھر کے اندر سے کھانا پکنے کی خوشبو آئی اور ایسا محسوس ہوا جیسے اندر بہت خوشی کا سماں ہے، سارے گھر والے خوشی سے باتیں کر رہے ہیں۔ اسے یقین نہیں آ رہا تھا کہ میں کچھ اپنے گھر میں خوشی کا سماں محسوس کر رہا ہوں اور میرے گھر سے کھانے کی خوشبو آ رہی ہے۔

بہر حال اس نے دروازہ کھٹکھٹایا تو اس کی زوجہ نے دروازہ کھولا۔ وہ بہت خوش تھی، اپنے شوہر کو دیکھتے ہی کہنے لگی: جس مالک کے ہاں تم نے مزدوری کی ہے، وہ تو واقعی بہت کریم ہے، آج تمہارے جانے کے بعد اس کا قاصد آیا تھا اس نے ہمیں بہت سارے درہم و دینار اور عمدہ کپڑے دیئے، آٹا اور گوشت وغیرہ بھی کافی مقدار میں دیا۔ اور کہا: جب تمہارا شوہر آجائے تو اسے سلام کہنا اور کہنا کہ تیرے مالک نے تیرا عمل قبول کر لیا ہے، اور وہ تیرے اس

عمل سے راضی ہے۔ یہ اس کا بدلہ ہے جو تو نے عمل کیا تھا اگر تو زیادہ عمل کرتا تو تیرا اجر بھی بڑھا دیا جاتا۔ (۱)

آج ہمارا المیہ یہ ہے کہ ہم نہ اللہ تبارک و تعالیٰ کی بندگی میں سچے ہیں اور نہ محبوب خدا ﷺ کی وفاداری میں سچے ہیں، نتیجہ یہ کہ ہم پر رزق کے دروازے بند ہو چکے ہیں۔ معاشی تنگدستی و پریشانی نے ہمیں چاروں طرف سے دبوچ لیا ہے۔

اگر ہم رزق میں فراوانی چاہتے ہیں تو اللہ تعالیٰ اور اس کے رسول کریم ﷺ کے بتائے ہوئے طریقے کے مطابق اپنی زندگی کو ڈھالنا ہوگا، اور رزق کی کم اور رازق کی فکر زیادہ کرنی ہوگی کہ بس وہ راضی ہو جائے تو پھر سارے غم و الم کے بادل خود ہی چھٹ جائیں گے۔ نئی کریم رؤف الرحیم ﷺ نے ارشاد فرمایا:

اپنے غموں میں اضافہ نہ کرو جو کچھ لکھ دیا گیا وہ ہو کر رہے گا اور تمہارا رزق تمہیں مل کر رہے گا۔ (۲)

ہم اللہ تعالیٰ کی بارگاہ میں دعا گو ہیں کہ وہ ہمیں اپنی معرفت کے موتی عطا فرمائے، ہمیں حلال و پاکیزہ رزق حاصل کرنے کی توفیق عطا فرمائے، رزق سے زیادہ اپنی مغفرت کی فکر کرنے کی توفیق عطا فرمائے اور ہماری اس کاوش کو اپنی بارگاہ میں قبول و منظور فرمائے اور رہتی دنیا تک اس سے امت مسلمہ کو استفادہ کرنے کی توفیق عطا فرمائے۔

محمد راشد القادری بن محمد حیات بن نور محمد بن محمد بخش اعوان غنی عنہم

اسلامک ریسرچ اسکالر، رکن شریعہ بورڈ آف سیلانی و ایگزیکٹو بورڈ

پتھر: اسلامک اسٹڈیز، سرسید یونیورسٹی الفیئرنگ ایڈیٹنگ ہاؤس

(۱) عبون الحکایات، حکایت نمبر: ۱۳۴، ص ۲۸۴

(۲) شعب الایمان، باب التوکل والتسلیم، ج ۲، ص ۷۰، رقم الحدیث: ۱۱۸۸

(一)

رزق میں غمی اور رکاوٹ

۱۲۱

رزق میں تنگی اور رکاوٹ کا پہلا سبب: (گناہ)

امام جلال الدین ابوالفضل عبدالرحمن بن ابی بکر السیوطی (متوفی ۹۱۱ھ) لکھتے ہیں:

حضرت عبداللہ ابن مسعود رضی اللہ عنہ سے مروی ہے کہ رسول اللہ ﷺ نے ارشاد فرمایا:

إِيَّاكُمْ وَالْمَعَاصِي إِنَّ الْعَبْدَ لَيُذْنِبُ فَيَنْسَى بِهِ الْبَابَ مِنَ الْعِلْمِ وَإِنَّ الْعَبْدَ لَيُذْنِبُ

الذَّنْبَ فَيُحْرِمَ بِهِ قِيَامَ اللَّيْلِ وَإِنَّ الْعَبْدَ لَيُذْنِبُ الذَّنْبَ فَيَنْسَى فَيُحْرِمَ بِهِ رِزْقًا

تم گناہوں سے بچو۔ بے شک بندہ گناہ کرتا رہتا ہے۔ تو اس کے سبب وہ علم کا دروازہ بھول

جاتا ہے۔ اور ایک بندہ گناہ کرتا رہتا ہے اور وہ اس کے سبب رات کے قیام سے محروم ہو جاتا

ہے۔ اور ایک بندہ گناہ کرتا رہتا ہے اور اس کے سبب سے وہ رزق سے محروم ہو جاتا ہے،

حالانکہ وہ اس کے لئے تیار کیا گیا تھا۔ پھر رسول اللہ ﷺ نے یہ آیت تلاوت فرمائی:

فَأُصْبِحْتُ كَالصَّرِيمِ

تحقیق وہ اپنے گناہوں کے سبب اپنے باغ کی خیر و برکت سے محروم کر دئے گئے۔ (۱)

رزق میں تنگی اور رکاوٹ کا دوسرا سبب: (سرکشی کرنا)

قرآن مجید میں اسی کا دوسرا سبب مزید بیان فرمایا ہے:

قَالُوا يَوِيلَنَا إِنَّا كُنَّا ظَالِمِينَ

بولے ہائے خرابی ہماری بے شک ہم سرکش تھے (۲)

(۱) الدر المنثور فی التفسیر الماثور، سورة القلم: تحت الآية: ۱۷، ج ۸، ص ۲۵۱

(۲) القرآن المجید، سورة القلم، پارہ: ۲۹، آیت: ۳۱

رزق میں تنگی اور رکاوٹ کا تیسرا سبب: (ذکر سے منہ پھیرنا)

وَمَنْ أَعْرَضَ عَنْ ذِكْرِي فَإِنَّ لَهُ مَعِيشَةً ضَنْكًا

اور جس نے میری یاد سے منہ پھیرا تو بیشک اس کے لئے تنگ زندگی ہے۔ (۱)

رزق میں تنگی اور رکاوٹ کا چوتھا سبب: (توبہ و رجوع نہ کرنا)

اللہ تعالیٰ اپنے بندوں کو گناہوں سے باز رکھنے کے لئے تنگدستی میں مبتلا فرما دیتا ہے تاکہ وہ توبہ اور رجوع کی طرف مائل ہوں جیسا کہ ارشاد باری تعالیٰ ہے:

وَلَقَدْ أَرْسَلْنَا إِلَىٰ أُمَمٍ مِّن قَبْلِكَ فَآخَذْنَاهُمْ بِالْبَأْسَاءِ وَالضَّرَاءِ لَعَلَّهُمْ يَتَضَرَّعُونَ ۝

اور بے شک ہم نے تم سے پہلی امتوں کی طرف رسول بھیجے تو انہیں سختی

اور تکلیف سے پکڑا کہ وہ کسی طرح گڑ گڑائیں۔ (۲)

وضاحت:

اللہ تعالیٰ اپنے بندوں کو راہِ راست پر لانے کے لئے فقر و افلاس اور بیماری وغیرہ میں مبتلا فرماتا ہے تاکہ بندے اللہ تعالیٰ کی طرف رجوع کریں اور اپنے گناہوں سے باز آئیں۔

جیسا کہ ارشاد باری تعالیٰ ہے:

فَإِنَّمَا الْإِنْسَانُ إِذَا مَا ابْتَلَاهُ رَبُّهُ فَأَكْرَمَهُ وَ نَعَّمَهُ فَيَقُولُ رَبِّي أَكْرَمَنِ ۝

وَأَمَّا إِذَا مَا ابْتَلَاهُ فَقَدَرَ عَلَيْهِ رِزْقَهُ فَيَقُولُ رَبِّي أَهَانَنِ ۝

لیکن آدمی کو جب اسے اس کا رب آزمائے کہ اس کو جاہ و منصب اور نعمت دے جب تو کہتا

(۱) القرآن المجید، سورہ طہ، پارہ: ۱۶، آیت: ۱۲۴

(۲) القرآن المجید، سورہ انعام، پارہ: ۷، آیت: ۴۲

ہے میرے رب نے مجھے عزت دی اور اگر آزمائے اور اس کا رزق اس پر تنگ کرے تو کہتا ہے میرے رب نے مجھے خوار کیا۔ (۱)

وضاحت:

معلوم ہوا کہ خوش حالی ہو یا تنگدستی، دونوں ہی رب تعالیٰ کی طرف سے آزمائش ہیں۔ خوشحالی کو رب تعالیٰ کی رضامندی اور تنگدستی کو ناراضگی پر محمول کرنا حماقت و جہالت ہے۔ رب تعالیٰ بندوں کو ہر طرح آزماتا ہے کسی کو آسائش میں رکھ کر کسی کو تکالیف و آلام میں مبتلا فرما کر، بندوں کو چاہیے کہ ہر حال میں رب تعالیٰ کے شکر گزار بن کر رہیں ان شاء اللہ عزوجل رزق کے غیبی خزانے نصیب ہوں گے۔

رزق میں تنگی اور رکاوٹ کا پانچواں سبب: (ناشکری کرنا)

ارشاد باری تعالیٰ ہے:

وَضَرَبَ اللَّهُ مَثَلًا قَرْيَةً كَانَتْ آمِنَةً مُطْمَئِنَّةً يَأْتِيهَا رِزْقُهَا رَغَدًا مِّنْ كُلِّ مَكَانٍ فَكَفَرَتْ بِأَنْعُمِ اللَّهِ فَأَذَاقَهَا اللَّهُ لِبَاسَ الْجُوعِ وَالْخَوْفِ بِمَا كَانُوا يَصْنَعُونَ ۝
اور اللہ نے کہاوت بیان فرمائی ایک بستی کہ امان و اطمینان سے تھی ہر طرف سے اس کی روزی کثرت سے آتی تو وہ اللہ کی نعمتوں کی ناشکری کرنے لگی تو اللہ نے اسے یہ سزا چکھائی کہ اسے بھوک اور ڈر کا پہناوا پہنایا بدلہ ان کے کئے کا۔ (۲)



(۱) القرآن المجید، پارہ ۳۰ سورہ فجر، آیت ۱۵، ۱۶

(۲) القرآن المجید، پارہ ۱۴ سورہ نحل، آیت ۱۱۲

وضاحت:

اس آیت کریمہ سے معلوم ہوا کہ ایسے لوگ جن پر اللہ تعالیٰ نے انعام کیا اور وہ اس نعمت پر مغرور ہو کر ناشکری کرنے لگے اور کافر ہو گئے۔ تو ان پر تنگدستی کا عذاب بھیجا گیا۔ اگر ہم تنگدستی سے بچنا چاہتے ہیں تو ہمیں اپنی اصلاح کرنی ہوگی اور ناشکری اور رب تعالیٰ کی نافرمانی سے بچنی ہوگی۔

رزق میں تنگی اور رکاوٹ کا چھٹا سبب: (ان شاء اللہ نہ کہنا)

ارشاد باری تعالیٰ ہے:

إِذْ أَقْسَمُوا لَيَصْرِمُنَّهَا مُصْبِحِينَ وَلَا يَسْتَثْنُونَ

فَطَافَ عَلَيْهَا طَائِفٌ مِّن رَّبِّكَ وَهُمْ نَائِمُونَ

جب انہوں نے قسم کھائی کہ ضرور صبح ہوتے اس کے کھیت کاٹ لیں گے اور ان شاء اللہ نہ کہنا تو اس پر تیرے رب کی طرف سے ایک پھیری کرنے والا پھیرا کر گیا اور وہ سوتے تھے۔ (۱)

یعنی ایک بلا و مصیبت آئی اور بحکم الہی آگ نازل ہوئی، جو باغ کو تباہ کر گئی۔

مذکورہ آیات طہیات اور قرآنی واقعہ سے معلوم ہوا کہ ﴿ان شاء اللہ﴾ نہ کہنا بھی رزق کی بربادی کا سبب ہے۔ لہذا ہر جائز کام کے ارادے سے پہلے ان شاء اللہ ضرور کہنا چاہیے، ورنہ اس کام میں خسارہ ہو سکتا ہے۔ دوسری وجہ ان کی تباہی کی یہ تھی کہ انہوں نے اللہ تعالیٰ کی نعمت کا شکر نہ کیا اور باپ دادا کے نیک طریقہ کو چھوڑ دیا تھا۔ (۲)

(۱) القرآن المجید، سورۃ القلم، پارہ: ۲۹، آیت: ۱۷ تا ۱۹

(۲) خزائن العرفان فی تفسیر القرآن، سورۃ القلم: تحت الآیۃ: ۳۱

رزق میں تنگی اور رکاوٹ کا ساتواں سبب: (راہِ خدا میں خرچ نہ کرنا)

عَنْ أَسْمَاءَ بِنْتِ أَبِي بَكْرٍ رَضِيَ اللَّهُ عَنْهُمَا قَالَتْ: قَالَ لِي رَسُولُ

اللَّهِ صَلَّى اللَّهُ تَعَالَى عَلَيْهِ وَسَلَّمَ: أَتُؤَكِّدُنِي فَبُؤُكُنِي عَلَيْكَ

حضرت اسماء بنت ابی بکر رضی اللہ تعالیٰ عنہما سے مروی ہے۔ فرماتی ہیں: رسول اللہ ﷺ نے مجھ

سے فرمایا: راہِ خدا میں خرچ کرنے سے مت روک ورنہ رزق روک دیا جائے گا۔ (۱)

رزق میں تنگی اور رکاوٹ کا آٹھواں سبب: (عبادت کے لیے وقت نہ نکالنا)

حضرت ابو ہریرہ رضی اللہ عنہ سے مروی ہے کہ رسول اللہ ﷺ نے ارشاد فرمایا:

يَقُولُ اللَّهُ سُبْحَانَهُ يَا ابْنَ آدَمَ تَفَرَّغْ لِعِبَادَتِي، أَمَلًا صَدْرَكَ غِنَى،

وَأَسَدًا فَقْرَكَ، وَإِنْ لَمْ تَفْعَلْ، مَلَأْتُ صَدْرَكَ شُغْلًا، وَلَمْ أَسُدَّ فَقْرَكَ

اللہ تعالیٰ فرماتا ہے: اے ابنِ آدم! میری عبادت کے لئے فراغت حاصل کر میں تجھے دل کی مال داری عطا فرماؤں گا اور تنگ دستی کو تجھ سے روک دوں گا اور اگر تو نے ایسا نہ کیا تو میں تیرے

سینے کو (دنیا کی) مصروفیات سے بھر دوں گا اور تنگ دستی کو تجھ سے نہیں روکوں گا۔ (۲)

رزق میں تنگی اور رکاوٹ کا نواں سبب: (رزق کی بے حرمتی کرنا)

أُمُّ الْمُؤْمِنِينَ سَيِّدَةُ نِسَاءِ عَالَمِينَ رَضِيَ اللَّهُ عَنْهَا سَمِعَتْ رَسُولَ اللَّهِ صَلَّى اللَّهُ عَلَيْهِ وَسَلَّمَ يَقُولُ: مَنْ مَسَّ رِزْقًا فَهُوَ كَمَنْ مَسَّ رِزْقَ اللَّهِ

دَخَلَ النَّبِيُّ صَلَّى اللَّهُ عَلَيْهِ وَسَلَّمَ الْبَيْتَ، فَرَأَى كِسْرَةَ مُلْقَاةٍ، فَأَخَذَهَا فَمَسَحَهَا، ثُمَّ

(۱) صحیح البخاری، کتاب الزکاة، باب التحریض علی الصدقة والشفاعة فیها، ج ۱، ص ۳۵۱

رقم الحديث: ۱۴۳۳

(۲) سنن ابن ماجہ، کتاب الزهد، باب الهم بالدنیا، ج ۲، ص ۱۳۷۶، رقم الحديث: ۴۱۰۷

أَكَلَهَا، وَقَالَ: يَا عَائِشَةُ أَكْرَمِي كَرِيمًا، فَإِنَّهَا مَا نَفَرْتُ عَنْ قَوْمٍ قَطُّ، فَعَادَتْ إِلَيْهِمْ
نبی کریم ﷺ مکان عالیشان میں تشریف لائے، روٹی کا ٹکڑا گرا ہوا دیکھا تو اس کو لے کر
پونچھا پھر کھالیا اور فرمایا، اے عائشہ! (رضی اللہ عنہا) اچھی چیز کا احترام کرو کہ یہ روٹی جب کسی قوم
سے چلی جاتی ہے تو لوٹ کر نہیں آتی۔ (۱)

رزق میں تنگی اور رکاوٹ کا دسواں سبب: (زنا و بدکاری کرنا)

نبی کریم رؤف الرحیم علیہ افضل الصلوٰۃ والتسلیم کا فرمان ہدایت نشان ہے:
زنا تنگدستی پیدا کرتا ہے اور چہرے کا نور ختم کر دیتا ہے۔ اور اللہ عزوجل فرماتا ہے: میں نے فیصلہ
کیا ہے کہ زانی کو تنگدست کر دوں گا اگرچہ کچھ عرصہ بعد سہی۔ (۲)

رزق میں تنگی اور رکاوٹ کا گیارہواں سبب: (ذخیرہ اندوزی کرنا)

امیر المؤمنین حضرت عمر فاروق اعظم رضی اللہ تعالیٰ عنہ سے مروی ہے کہ رسول اللہ ﷺ کا
فرمان عالیشان ہے:

الْجَالِبُ مَرْزُوقٌ، وَالْمُحْتَكِرُ مَلْعُونٌ

بازار میں غلہ لا کر بیچنے والا اللہ تعالیٰ کی طرف سے روزی دیا جائے گا

اور ذخیرہ اندوزی کرنے والا لعنت میں گرفتار ہوگا۔ (۳)

(۱) سنن ابن ماجہ، کتاب الاطعمہ، بَابُ النَّهْيِ عَنِ الْفَاءِ الطَّعَامِ، ج ۲، ص ۱۱۱۲، رقم: ۳۳۵۳

(۲) کنز العمال فی سنن الاقوال والافعال، کتاب الحدود، الباب الثانی فی انواع الحدود

رقم الحدیث: ۱۳۰۱۸، ج ۵، ص ۱۲۶

(۳) سنن ابن ماجہ: کتاب التحارات، باب المحتکر والحلب، ج ۲، ص ۷۲۸، رقم: ۲۱۵۳

رزق میں تنگی اور رکاوٹ کے مختلف اسباب:

حضرت سیدنا امام برہان الدین زرنوجی رحمۃ اللہ علیہ (متوفی ۶۱۰ھ) نے تنگدستی کے جو اسباب بیان فرمائے ہیں ان میں سے چند یہ ہیں۔

(۱) زیادہ سونے کی عادت (اس سے جہالت بھی پیدا ہوتی ہے) (۲) بے حیائی کے ساتھ لوگوں کے سامنے عام راستوں پر بلا تکلف پیشاب کرنا (۳) دسترخوان پر گرے ہوئے دانے اور کھانے کے ذرے وغیرہ اٹھانے میں سستی کرنا (۴) رات کو جھاڑو دینا (۵) مشائخ کے آگے چلنا (۶) والدین کو ان کے نام سے پکارنا (۷) گھر میں مکڑی کے جالے لگے رہنے دینا۔ (۱)

صدرالافاضل سید محمد نعیم الدین مراد آبادی رحمۃ اللہ تعالیٰ علیہ فرماتے ہیں:

حضرت علی رضی اللہ عنہ سے مروی ہے: آپ نے فرمایا! اپنے گھروں سے مکڑیوں کے جالے دور کر دیے ناداری (مفلسی، غربت) کا باعث ہوتے ہیں۔ (۸) نماز میں سستی کرنا (۹) نماز فجر کے بعد مسجد سے جلدی نکل جانا (۱۰) اپنی اولاد کو ”کوسنیں“ (یعنی بددعائیں) دینا (اکثر عورتیں بات بات پر اپنے بچوں کو بددعائیں دیتی ہیں اور پھر تنگدستی کے رونے بھی روتی ہیں!) (۱۱) گناہ کرنا خصوصاً جھوٹ بولنا (۱۲) ماں باپ کے لئے دعائے خیر نہ کرنا (۱۳) نیک اعمال میں ٹال مٹول کرنا۔ (۲)

مولانا امجد علی اعظمی علیہ الرحمۃ فرماتے ہیں: ناخن کا بڑا ہونا تنگی رزق کا سبب ہے (۲)

(۱) تعلیم المتعلم طریق التعلّم، ۷۳ تا ۷۶

(۲) خزائن العرفان فی تفسیر القرآن، سورة العنکبوت تحت الآية: ۴۱

(۳) بہار شریعت، ج ۴، ص ۱۹۵ طبع بریلی شریف

﴿دوسرا باب﴾

رزق میں خیر و برکت

کے

طریقے اور نسخے

(۱) برکت کا پہلا نسخہ: (استغفار کی کثرت)

ارشاد باری تعالیٰ ہے:

وَيَا قَوْمِ اسْتَغْفِرُوا زُنُوبَكُمْ لَكُمْ تُوبُوا إِلَيْهِ يُرْسِلَ السَّمَاءَ عَلَيْكُمْ

مِدْرَارًا وَيَزِدْكُمْ قُوَّةً إِلَى قُوَّتِكُمْ وَلَا تَتَوَلَّوْا مُجْرِمِينَ

اور اے میری قوم! اپنے رب سے معافی چاہو پھر اس کی طرف رجوع لاؤ وہ تم پر زور کا پانی بھیجے گا اور تم میں جتنی قوت ہے اس سے اور زیادہ دے گا اور جرم کرتے ہوئے روگردانی نہ کرو۔ (۱)
اس آیت کی تفسیر میں صدر الافاضل سید محمد نعیم الدین مراد آبادی رحمۃ اللہ تعالیٰ علیہ فرماتے ہیں:

جب قوم عاد نے حضرت ہود علیہ السلام کی دعوت قبول نہ کی تو اللہ تعالیٰ نے ان کے گھر کے سبب تین سال تک بارش موقوف کر دی اور نہایت شدید قحط نمودار ہوا اور ان کی عورتوں کو بانجھ کر دیا جب یہ لوگ بہت پریشان ہوئے تو حضرت ہود علیہ الصلوٰۃ والسلام نے وعدہ فرمایا کہ اگر وہ اللہ پر ایمان لائیں اور اس کے رسول کی تصدیق کریں اور اس کے حضور توبہ و استغفار کریں تو اللہ تعالیٰ بارش بھیجے گا اور ان کی زمینوں کو سرسبز و شاداب کر کے تازہ زندگی عطا فرمائے گا اور قوت و اولاد دے گا۔ حضرت امام حسن رضی اللہ تعالیٰ عنہ ایک مرتبہ امیر معاویہ کے پاس تشریف لے گئے تو آپ سے امیر معاویہ کے ایک ملازم نے کہا کہ میں مالدار آدمی ہوں مگر میرے کوئی اولاد نہیں مجھے کوئی ایسی چیز بتائیے جس سے اللہ مجھے اولاد دے۔ آپ نے فرمایا استغفار پڑھا کرو، اس نے استغفار کی یہاں تک کثرت کی کہ روزانہ سات سو مرتبہ استغفار

پڑھنے لگا اس کی برکت سے اس شخص کے دس بیٹے ہوئے۔ یہ خبر حضرت معاویہ رضی اللہ عنہ کو ہوئی تو انہوں نے اس شخص سے فرمایا کہ تو نے حضرت امام سے یہ کیوں نہ دریافت کیا کہ یہ عمل حضور نے کہاں سے فرمایا۔ دوسری مرتبہ جب اس شخص کو امام سے نیاز حاصل ہوا تو اس نے یہ دریافت کیا، امام نے فرمایا کہ تو نے حضرت ہود کا قول نہیں سنا جو انہوں نے فرمایا:

يَزِدُّكُمْ قُوَّةً إِلَىٰ قُوَّتِكُمْ

اور تم میں جتنی قوت ہے اس سے اور زیادہ دے گا

اور حضرت نوح علیہ السلام کا یہ ارشاد:

يُمِدُّكُمْ بِأَمْوَالٍ وَبَنِينَ

اور مال اور بیٹوں سے تمہاری مدد کرے گا

فائدہ: کثرتِ رزق اور حصولِ اولاد کے لئے استغفار کا بکثرت پڑھنا قرآنی عمل

ہے۔ (۱)

خوشگوار زندگی کا وعدہ:

ارشادِ باری تعالیٰ ہے:

وَأَنِ اسْتَغْفِرُوا رَبَّكُمْ ثُمَّ تُوبُوا إِلَيْهِ يُمَتِّعْكُمْ مَتَاعًا حَسَنًا

اور یہ کہ اپنے رب سے معافی مانگو پھر اس کی طرف توبہ کرو تمہیں بہت اچھا برتنا دے گا۔ (۲)

اس آیت کی تفسیر میں صدر الافاضل سید محمد نعیم الدین مراد آبادی رحمۃ اللہ تعالیٰ علیہ فرماتے

(۱) خزائن العرفان فی تفسیر القرآن ، سورۃ ہود ، تحت الآیۃ : ۵۲

(۲) القرآن المجید ، پارہ ۱۱ ، سورۃ ہود آیت ۳

ہیں: یعنی توبہ و استغفار کی برکت سے اللہ تبارک و تعالیٰ عمر دراز اور عیش و سب و رزق کثیر عطا فرمائے گا۔ (۱)

فائدہ: اس سے معلوم ہوا کہ اخلاص کے ساتھ توبہ و استغفار کرنا درازی عمر و کثرت رزق کے لئے بہترین عمل ہے۔ معلوم ہوا کہ مؤمنوں کا مغفرت طلب کرنا باعث خیر و برکت اور وسعت رزق کا سبب ہے۔ اور اللہ تبارک و تعالیٰ ایسے شخص کو خوشگوار زندگی عطا فرمائے گا۔

ہر تنگی و پریشانی سے نجات کے ساتھ غیبی رزق کا حصول:

رسول اللہ ﷺ نے ارشاد فرمایا:

مَنْ لَزِمَ الْإِسْتِغْفَارَ جَعَلَ اللَّهُ لَهُ مِنْ كُلِّ شَيْءٍ فَرَجًا،
وَمِنْ كُلِّ ضِيقٍ مَخْرَجًا، وَرَزَقَهُ مِنْ حَيْثُ لَا يَحْتَسِبُ
جس نے استغفار کو اپنے اوپر لازم کر لیا اللہ عز و جل اس کی ہر پریشانی
دور فرمائے گا اور ہر تنگی سے اسے راحت عطا فرمائے گا اور اسے ایسی
جگہ سے رزق عطا فرمائے گا جہاں سے اسے گمان بھی نہ ہوگا۔ (۲)

(۲) برکت کا دوسرا نسخہ: (رزق کے غیبی خزانے کی چابی)

وَمَنْ يَتَّقِ اللَّهَ يَجْعَلْ لَهُ مَخْرَجًا وَيَرْزُقْهُ مِنْ حَيْثُ لَا يَحْتَسِبُ وَمَنْ يَتَّقِ اللَّهَ
عَلَى اللَّهِ فَهُوَ حَسْبُهُ إِنَّ اللَّهَ بَالِغُ أَمْرِهِ قَدْ جَعَلَ اللَّهُ لِكُلِّ شَيْءٍ قَدْرًا
اور جو اللہ سے ڈرے اللہ اس کے لئے نجات کی راہ نکال دے گا اور اسے وہاں سے

(۱) نور العرفان تفسیر کنز الایمان، سورہ ہود: تحت الآية: ۳

(۲) سنن ابن ماجہ، کتاب الادب، باب الاستغفار، ج ۲، ص ۱۲۵۴، رقم الحديث: ۳۸۱۹

روزی دے گا جہاں اس کا گمان نہ ہو اور جو اللہ پر بھروسہ کرے تو وہ اسے کافی ہے بے شک اللہ اپنا کام پورا کرنے والا ہے بیشک اللہ نے ہر چیز کا ایک اندازہ رکھا ہے۔ (۱)
اس آیت کی تفسیر میں سید محمد نعیم الدین مراد آبادی رحمۃ اللہ تعالیٰ علیہ فرماتے ہیں:
جو شخص اس آیت کو پڑھے اللہ تعالیٰ اس کو دنیا کے غموں اور موت و قیامت کی شدت سے خلاصی عطا فرمادے گا، سید عالم علیہ السلام نے یہ بھی فرمایا کہ میرے علم میں ایک ایسی آیت ہے جسے لوگ محفوظ کر لیں تو ان کی ہر ضرورت و حاجت کیلئے کافی ہے۔ (۲)

(۲) برکت کا تیسرا نسخہ: (۵۰۰ سو مرتبہ درود شریف)

رسول اللہ صلی اللہ علیہ وسلم نے ارشاد فرمایا:

جو مجھ پر پانچ سو ۵۰۰ بار درود شریف پڑھے گا وہ کبھی محتاج نہ ہوگا۔

پھر اس حدیث شریف کو نقل کرنے کے بعد یہ واقعہ بیان فرمایا: ایک نیک آدمی تھا اُس نے یہ حدیث سنی تو غلبہ شوق کے ساتھ پانچ سو بار درود شریف کا روزانہ ورد شروع کر دیا۔ اس کی برکت سے اللہ تبارک و تعالیٰ نے اُس کو غنی کر دیا اور ایسی جگہ سے اُسے رزق عطا فرمایا کہ اُسے پتا بھی نہ چل سکا حالانکہ اس سے پہلے وہ مفلس اور حاجت مند تھا۔

(۱) فیضانِ سنت، باب فیضانِ درود و سلام، ص ۱۱۰، بحوالہ: تحفة الاحیاء

(۲) برکت کا چوتھا نسخہ: (گھر میں داخل ہوتے وقت سلام)

ابو اسحاق احمد بن محمد بن ابراہیم الثعلبی النیشاپوری (متوفی ۴۲۷ھ) لکھتے ہیں:

(۱) القرآن المجید، پارہ ۲۸ سورۃ طلاق، آیت ۳۰۲

(۲) حرائر العرفان فی تفسیر القرآن، سورۃ طلاق، تحت الآیۃ: ۳۰۲

ایک شخص دربار نبوت میں حاضر ہوا ﴿فَشَكَاَ اِلَيْهِ الْفَقْرَ وَضَبِقَ الْمَعَاشَ﴾ اور فقر وفاقہ اور تنگی رزق کی شکایت کی تو رسول اکرم صلی اللہ تعالیٰ علیہ وسلم نے ارشاد فرمایا:

اِذَا دَخَلْتَ بَيْتَكَ فَسَلِّمْ

یعنی جب تو اپنے گھر میں داخل ہو تو ﴿السَّلَامُ عَلَيْكُمْ﴾ کہہ، چاہے کوئی گھر میں ہو یا نہ ہو۔ ﴿ثُمَّ سَلِّمْ عَلٰی﴾ پھر مجھ پر سلام عرض کرو۔ اور ایک مرتبہ ﴿قُلْ هُوَ اللّٰهُ اَحَدٌ﴾ پڑھا کرو۔ اس شخص نے ایسا ہی کیا تو اللہ تعالیٰ نے اس پر رزق کے دروازے کھول دیئے۔ حتیٰ کہ اس کے ہمسائیوں اور رشتہ داروں کو بھی اس رزق سے حصہ پہنچا۔ (۱)

فائدہ: یعنی اس شخص کو اللہ تبارک و تعالیٰ نے اس عمل کے صدقہ میں اتنا عطا فرمایا کہ وہ خود بھی کھاتا اور دوسروں کو بھی کھلاتا، اپنی حاجات بھی پوری کرتا اور دوسروں کا بھی بھلا کرتا۔

(۵) برکت کا پانچواں نسخہ: (ملائکہ کی تسبیح کا ورد)

ایک صحابی رضی اللہ عنہ خدمت اقدس ﷺ میں حاضر ہوئے اور عرض کی: دنیا نے مجھ سے پیٹھ پھیر لی۔ فرمایا: کیا وہ تسبیح تمہیں یاد نہیں جو تسبیح ہے ملائکہ کی اور جس کی برکت سے روزی دی جاتی ہے۔ خلق دنیا آئے گی، تیرے پاس ذلیل و خوار ہو کر، طلوع فجر کے ساتھ سو بار کہا کر

سُبْحَنَ اللّٰهِ وَبِحَمْدِهِ سُبْحَنَ اللّٰهِ الْعَظِيْمِ وَبِحَمْدِهِ اَسْتَغْفِرُ اللّٰهَ

اُن صحابی رضی اللہ عنہ کو سات دن گزرے تھے کہ خدمت اقدس میں حاضر ہو کر عرض کی: حضور! دنیا میرے پاس اس کثرت سے آئی، میں حیران ہوں کہاں اٹھاؤں کہاں رکھوں۔ (۲)

(۱) الکشف والبیان عن تفسیر القرآن، تحت سورة الاخلاص، ج ۱۰، ص ۳۲۱

(۲) زرقانی علی المواہب، ذکر طیبہ ﷺ من داء الفقر، ج ۹، ص ۴۲۸

(۶) برکت کا چھٹا نسخہ: (والدین سے حُسنِ سلوک کرنا)

حضرت انس بن مالک رضی اللہ عنہ سے مروی ہے کہ رسول اللہ ﷺ نے ارشاد فرمایا:

مَنْ أَحَبَّ أَنْ يُمَدَّ لَهُ فِي عُمُرِهِ، وَأَنْ يُزَادَ لَهُ فِي رِزْقِهِ، فَلْيَبِرَّ وَالِدَيْهِ

جو چاہتا ہے کہ اس کی عمر میں زیادتی اور اس کے رزق میں وسعت کر دی جائے تو

اسے چاہیے کہ اپنے والدین کے ساتھ بہترین سلوک کرے۔ (۱)

(۷) برکت کا ساتواں نسخہ: (رشتہ داروں سے حُسنِ سلوک کرنا)

رسول اللہ ﷺ نے ارشاد فرمایا:

مَنْ أَحَبَّ أَنْ يُسَيِّطَ لَهُ فِي رِزْقِهِ وَيُنْسَأَ لَهُ فِي أَثَرِهِ فَلْيَصِلْ رَحِمَهُ

رسول اللہ ﷺ نے ارشاد فرمایا: جو چاہتا ہے کہ اس کے رزق میں وسعت، مال

میں بَرَکَت ہو، وہ اپنے رشتہ داروں سے نیک سلوک کرے۔ (۲)

(۸) برکت کا آٹھواں نسخہ: (راہِ خدا میں خرچ کرنا)

بندہ جو چیز اللہ کی راہ میں خرچ کرے، چاہے وہ زکوٰۃ، فطرہ، صدقہ و خیرات ہو مگر نیت خالصتاً

اللہ کی رضا اور خوشنودی کی ہو تو وہ اس کے بدلے مزید دینے کا وعدہ فرماتے ہوئے ارشاد فرماتا

ہے: ﴿وَمَا أَنْفَقْتُمْ مِنْ شَيْءٍ فَهُوَ يُخْلِفُهُ، وَهُوَ خَيْرُ الرَّازِقِينَ﴾ اور جو چیز تم اللہ کی راہ

میں خرچ کرو وہ اس کے بدلے اور دے گا اور وہ سب سے بہتر رزق دینے والا۔ (۳)

(۱) مسند الامام احمد بن حنبل، مسند المکثرین، رقم الحدیث: ۱۳۴۰۱، ج ۲۱، ص ۹۳

(۲) صحیح البخاری، کتاب الادب، باب من یسط له فی الرزق، ج ۵، ص ۲۲۳۲، رقم: ۵۶۴۰

(۳) القرآن المجید، پارہ ۲۲ سورہ سبا، آیت ۳۹

حضرت ابو ہریرہ رضی اللہ عنہ سے مروی ہے کہ رسول اللہ ﷺ نے ارشاد فرمایا:

آسمان کے دروازوں میں سے ایک فرشتہ کہتا ہے:

اللَّهُمَّ أَعْطِ مُنْفِقَ مَالٍ خَلْفًا وَأَعْطِ مُمْسِكَ مَالٍ تَلَفًا

اے اللہ! مال خرچ کرنے والے کو اور زیادہ عطا فرما،

اور مال روکنے والے کے مال کو ہلاک فرما۔ (۱)

(۹) برکت کا نواں نسخہ: (ہر حال میں شکر ادا کرنا)

تنگدستی سے نجات کا سب سے بہترین ذریعہ رب تعالیٰ کی نعمتوں کا شکر بجالانا ہے۔

جیسا کہ ارشاد باری تعالیٰ ہے:

لَئِنْ شَكَرْتُمْ لَأَزِيدَنَّكُمْ

اگر تم شکر کرو گے تو میں تم کو یقیناً اور زیادہ دوں گا۔ (۲)

الحافظ ابو عبد اللہ محمد بن یزید قزوینی ابن ماجہ (متوفی ۲۵۷ھ) نقل فرماتے ہیں:

حضرت انس رضی اللہ عنہ بیان کرتے ہیں کہ رسول اللہ ﷺ نے فرمایا:

مَا أَنْعَمَ اللَّهُ عَلَى عَبْدٍ نِعْمَةً فَقَالَ: الْحَمْدُ لِلَّهِ، إِلَّا كَانَ الَّذِي أُعْطِيَ أَفْضَلَ مِمَّا أَخَذَ

جب کوئی بندہ اللہ کی دی ہوئی نعمت پر الحمد کہتا ہے تو اللہ تعالیٰ اس

کو اس سے افضل نعمت عطا فرماتا ہے۔ (۳)

(۱) معجم الاوسط للطبرانی، باب مہم، من اسمہ: المقدم، رقم الحديث: ۸۹۳۵

(۲) القرآن المجید، سورۃ ابراہیم، پارہ: ۱۳، آیت: ۷

(۳) سنن ابن ماجہ، کتاب الأدب، باب فضل الحامدین، ج ۲، ص ۱۲۵۰

شکرِ نعمت میں اضافہ کا ذریعہ ہے:

امام ابو جعفر محمد بن جریر بن یزید بن غالب الآملی الطبری (متوفی ۳۱۰ھ) لکھتے ہیں:

حضرت حکم بن عمیر رضی اللہ عنہ بیان کرتے ہیں کہ رسول اللہ ﷺ نے ارشاد فرمایا!

إِذَا قُلْتَ الْحَمْدُ لِلَّهِ رَبِّ الْعَالَمِينَ فَقَدْ شَكَرْتَ اللَّهَ فَزَادَكَ

جب تم نے ﴿الْحَمْدُ لِلَّهِ رَبِّ الْعَالَمِينَ﴾ کہا تو تم نے اللہ تعالیٰ کا

شکر ادا کر دیا اور اللہ تعالیٰ تمہاری نعمت میں اضافہ فرمائے گا۔ (۱)

(۱۰) برکت کا دسواں نسخہ: (کھانے کیلئے وضو کرنا)

امام ابو عبد اللہ محمد بن احمد الأنصاری الخزرجی القرطبی (متوفی ۴۶۱ھ) لکھتے ہیں:

أَنَّهُ يُسْتَحَبُّ لِلْإِنْسَانِ غَسْلُ الْيَدِ قَبْلَ الطَّعَامِ وَبَعْدَهُ، لِقَوْلِهِ عَلَيْهِ

السَّلَامُ: (الْوُضُوءُ قَبْلَ الطَّعَامِ وَبَعْدَهُ بَرَكَةٌ)

یعنی انسان کے لئے مستحب ہے کہ کھانے سے پہلے اور بعد میں ہاتھ دھو لے، کہ حضور ﷺ کا

فرمان عالیشان ہے: کھانے سے پہلے اور بعد میں وضو کرنے میں برکت ہے۔ (۲)

امام ابو حامد محمد بن محمد غزالی (متوفی ۵۰۵ھ) لکھتے ہیں:

الْوُضُوءُ قَبْلَ الطَّعَامِ يَنْفِي الْفَقْرَ وَبَعْدَهُ يَنْفِي اللَّمَمَ

کھانے سے پہلے ہاتھ دھونا فقر وفاقہ کو دور کرتا ہے اور بعد میں ہاتھ دھونا رنج کو۔ (۳)

(۱) الجامع البیان فی تأویل القرآن للطبری، سورة الفاتحة، تحت الآية: ۱، ج ۱، ص ۱۳۶

(۲) الجامع لأحكام القرآن، سورة الاعراف، تحت الآية: ۳۱، ج ۷، ص ۱۹۴

(۳) احیاء علوم الدین، کتاب الآداب الأکل، الباب الاول، ج ۲، ص ۳

(۱۱) برکت کا گیارہواں نسخہ: (لَقْمَةُ أُثْمَا كَرَكْهَالِينَا)

حضرت جابر رضی اللہ عنہ سے مروی ہے کہ رسول اللہ ﷺ نے فرمایا:

إِذَا وَقَعَتْ لَقْمَةٌ أَحَدِكُمْ فَلْيَأْخُذْهَا فَلْيُطِمْ مَا كَانَ بِهَا مِنْ
أَذَى وَلْيَأْكُلْهَا وَلَا يَدْعُهَا لِلشَّيْطَانِ وَلَا يَمْسُحَ يَدَهُ بِالْعِنْدِيلِ
حَتَّى يَلْقَى أَصَابِعَهُ فَإِنَّهُ لَا يَذَرِي فِي أَيِّ طَعَامِهِ الْبَرَكَةَ

شیطان تمہارے ہر کام میں حاضر ہو جاتا ہے۔ کھانے کے وقت بھی حاضر ہو جاتا ہے۔ لہذا اگر
لقمہ گر جائے اور اس میں کچھ لگ جائے تو صاف کر کے کھالیا کرو اسے شیطان کے لیے چھوڑ نہ
دو اور اپنے ہاتھ تولیہ اور رومال سے نہ پونچھو جب کھانے سے فارغ ہو جاؤ تو انگلیاں چاٹ لو
کیونکہ یہ معلوم نہیں کہ کھانے کے کس حصے میں برکت ہے۔ (۱)

حضرت حسن بصری رضی اللہ تعالیٰ عنہ نے روایت کی کہ معقل بن یسار رضی اللہ عنہ کھانا
کھا رہے تھے ان کے ہاتھ سے لقمہ گر گیا انہوں نے اٹھالیا یہ دیکھ کر گنواروں نے آنکھوں سے
اشارہ کیا۔ (کہ یہ کتنی حقیر و ذلیل بات ہے کہ گرے ہوئے لقمے کو انہوں نے کھایا) کسی نے
ان سے کہا خدا امیر کا بھلا کرے۔ (معقل بن یسار وہاں امیر و سردار کی حیثیت سے تھے) یہ
گنوار آنکھوں سے اشارہ کرتے ہیں کہ آپ نے گرا ہوا لقمہ کھالیا اور آپ کے سامنے یہ کھانا
موجود ہے۔ انہوں نے فرمایا کہ ان عجیوں کی وجہ سے میں اس چیز کو نہیں چھوڑ سکتا جو میں نے
رسول اللہ ﷺ سے سنا، ہم کو حکم تھا کہ جب لقمہ گر جائے اسے صاف کر کے کھالیا جائے شیطان

(۱) صحیح مسلم، کتاب الاشریۃ، باب استحباب لعق الاصابع، ج ۳، ص ۱۶۰۶

کے لیے: چھوڑ دے۔ (۱)

(۱۲) برکت کا بار ہوا اس نسخہ: (زری برتنا)

غفر اکرم صلی اللہ تعالیٰ علیہ والہ وسلم نے ارشاد فرمایا:

إِنَّ اللَّهَ رَؤُوفٌ يُحِبُّ الرَّؤُفَ، وَيُعْطِي عَلَيْهِ مَا لَا يُعْطَى عَلَى الْعَنُفِ

جس تک اللہ تعالیٰ زری فرمانے والا ہے اور زری کرنے والے کو پسند فرماتا ہے

اور اسے وہ کچھ عطا فرماتا ہے جو عفو است کرنے والے کو نہیں دیتا۔ (۲)

(۱۳) برکت کا تیر ہوا اس نسخہ: (گھر میں نوافل پڑھنا)

حضرت سیدنا جابر بن عبد اللہ رضی اللہ عنہ سے مروی ہے کہ رسول اللہ ﷺ نے ارشاد

فرمایا:

إِذَا قَعَسَى أَحَدُكُمْ الصَّلَاةَ فِي مَسْجِدِهِ فَلْيَجْعَلْ لِنَفْسِهِ نَعِيمًا

مَنْ صَلَّاهُ فَإِنَّ اللَّهَ جَاعِلٌ فَي نَيْمِهِ مِنْ صَلَاتِهِ خَيْرًا

جب تم میں سے کوئی شخص اپنی مسجد میں نماز ادا کر لے تو اسے چاہیے کہ

اپنے گھر کیلئے نماز میں سے کچھ حصہ بیکار کھے کیونکہ اللہ عزوجل اس نماز کے

سبب اس کے گھر میں خیر و برکت عطا فرمائے گا۔ (۳)

(۱) سنن ابن ماجہ، کتاب الأضغمة، باب النعمة إذا سقطت، الحديث: ۳۲۷۸، ص ۴، ص ۱۷

(۲) سنن ابن ماجہ، کتاب الادب، باب الرفق، ج ۴، ص ۱۹۸، رقم الحديث: ۳۶۸۸

(۳) صحيح مسلم، کتاب صلوة المسافرین وقصرها، باب استحباب صلوة النافلة في بيته الخ
رقم الحديث: ۷۷۸، ج ۱، ص ۵۳۹

(۱۴) برکت کا چودہواں نسخہ: (توکل اختیار کرنا)

حضرت عمر ابن خطاب رضی اللہ عنہ سے مروی ہے کہ رسول اللہ ﷺ نے ارشاد فرمایا:

لَوْ أَنَّكُمْ كُنْتُمْ تَوَكَّلُونَ عَلَى اللَّهِ حَقَّ تَوَكُّلِهِ لَرَزَقْتُمْ كَمَا

يُرْزَقُ الطَّيْرُ تَغْدُوَ اِحْمَاصًا وَتَرْوُحُ بِطَانًا

اگر تم اللہ تعالیٰ پر ایسا توکل کرو جیسا کہ اُس پر توکل کرنے کا حق ہے تو تم کو ایسے رزق دے

گا جیسے پرندوں کو دیتا ہے کہ وہ صبح کو بھوکے جاتے ہیں اور شام کو شکم سیر لوٹتے ہیں۔ (۱)

(۱۵) برکت کا پندرہواں نسخہ: (رب سے رابطہ جوڑ لینا):

حضرت سیدنا جابر بن عبد اللہ رضی اللہ تعالیٰ عنہ فرماتے ہیں کہ نبی کریم ﷺ نے ہمیں

خطبہ دیتے ہوئے ارشاد فرمایا:

يَا أَيُّهَا النَّاسُ! وَصَلُوا الَّذِي بَيْنَكُمْ وَبَيْنَ رَبِّكُمْ بِكَثْرَةِ ذِكْرِكُمْ لَهُ،

وَكَثْرَةِ الصَّدَقَةِ فِي السِّرِّ وَالْعَلَانِيَةِ، تُرْزَقُوا وَتُنْصَرُوا وَتُجَبَّرُوا

اے لوگو! اللہ تعالیٰ سے اپنا رابطہ جوڑ لو کثرت سے اس کا ذکر کر کے اور

ظاہری و پوشیدہ صدقہ کی کثرت سے تو تمہیں رزق دیا جائے گا اور تمہاری

مدد کی جائے گی اور تمہاری مصیبتیں دور کی جائیں گی۔ (۲)

(۱۶) برکت کا سولہواں نسخہ: (دعا کرتے رہنا)

حضرت سیدنا جابر بن عبد اللہ رضی اللہ تعالیٰ عنہ فرماتے ہیں کہ نبی کریم ﷺ نے ہمیں

(۱) سنن ترمذی، کتاب الزہد، باب فی التوکل علی اللہ، ج ۴، ص ۱۵۱، رقم الحدیث: ۲۳۴۴

(۲) سنن ابن ماجہ، کتاب اقامۃ الصلاۃ، فی فرض الجمعة، رقم الحدیث: ۱، ج ۲، ص ۵

ظہیر ہے ہوئے ارشاد فرمایا:

أَلَا أُنَبِّئُكُمْ عَلَىٰ مَا بُخِبْكُمْ مِنْ عَذَابٍ ظَنُّوا أَنَّهُمْ أُوْلُوا الْإِحْسَانِ

نَذَعُونَ اللَّهَ مِنْ أَلْفِكُمْ وَيَهْجُرُكُمْ، أُولَٰئِكَ الْمُدَّعِيَةُ سِلَاحِ الْمُنَافِقِينَ

کیا میں تمہیں ایسی چیز نہ بتاؤں جو تمہیں دشمنوں سے نجات دلائے اور تمہارے رزق میں اضافہ کر دے، اپنے دن اور رات میں اللہ سے دعا مانگا کر، کیونکہ دعا مومن کا ہتھیار ہے۔ (۱)

(۱) برکت کا ستر ہواں نسخہ: (مخلص ہو جانا)

رسول اللہ ﷺ نے ارشاد فرمایا:

مَنْ انْقَطَعَ إِلَى اللَّهِ كَفَاهُ اللَّهُ كُلَّ مُؤْنَةٍ وَرَزَقَهُ مِنْ حَيْثُ لَا يَحْسِبُ، وَمَنْ انْقَطَعَ إِلَى الدُّنْيَا وَتَحَلَّاهُ اللَّهُ إِنِّيهَا

جو دنیا سے کٹ کر اللہ پر بس کی بارگاہ میں آ جائے اللہ ہر اس کے ہر کام میں کفایت فرمائے گا اور اسے ایسی جگہ سے رزق عطا فرمائے گا جس کا اسے گمان بھی نہ ہو گا اور جو (اللہ تعالیٰ سے)

کٹ کر دنیا کی طرف آئے گا اللہ پر بسا سے دنیا کے ہر درد کرے گا۔ (۲)

(۱۸) برکت کا اٹھارہواں نسخہ: (تلاوت قرآن کی کثرت کرنا)

حضرت ابو سعید رضی اللہ عنہ سے مروی ہے کہ رسول اللہ ﷺ نے ارشاد فرمایا:

يَقُولُ الرَّبُّ تَعَالَى: مَنْ شَغَلَهُ الْقُرْآنُ وَذَكَرَنِي عَشْرَ

مَسَافَتِي، أَغْفِرَ لَهُ أَفْضَلَ مَا أُغْفِرُ السَّائِلِينَ

(۱) مجمع الزوائد، کتاب الادب، باب الاستعصار بالمعاش، ج ۱۰، ص ۲۲۱، رقم: ۱۷۱۹۹

(۲) مجمع الزوائد، کتاب الوعد، باب ما جاء في العزلة، ج ۱۰، ص ۵۴۶، رقم: ۱۸۱۸۹

اللہ رب العزت فرماتا ہے: جس شخص کو قرآن اور میرا ذکر اتنا مشغول کر دے کہ وہ مجھ سے کچھ مانگ بھی نہ سکے۔ تو میں اسے مانگنے والوں سے بھی زیادہ عطا فرما دیتا ہوں۔ (۱)

(۱۹) برکت کا انیسواں نسخہ: (صدقہ کی کثرت کرنا)

رسول اللہ ﷺ نے ارشاد فرمایا:

اَسْتَنْزِلُوا الرِّزْقَ بِالصَّدَقَةِ

صدقات کی کثرت سے رزق طلب کرو۔ (۲)

(۲۰) برکت کا بیسواں نسخہ: (طلوع فجر سے طلوع شمس تک نہ سونا)

رسول اللہ ﷺ نے ارشاد فرمایا:

﴿نَوْمُ الصُّبْحَةِ يَمْنَعُ الرِّزْقَ﴾ صبح کا سونا رزق کو روک دیتا ہے۔ (۳)

حضرت فاطمہ الزہراء رضی اللہ عنہا فرماتی ہیں: رسول اللہ ﷺ صبح کے وقت میرے پاس سے گزرے تو میں کروٹ لیے سو رہی تھی تو آپ ﷺ نے میرے پاؤں کو ہلایا اور فرمایا: میری بیٹی کھڑی ہو جاؤ اور اپنے رب کے عطا کردہ رزق کے لیے حاضر ہو جاؤ اور غافلوں میں مت ہونا کیونکہ!

فَإِنَّ اللَّهَ عَزَّوَجَلَّ يُقْسِمُ أَرْزَاقَ النَّاسِ مَا بَيْنَ طُلُوعِ الْفَجْرِ إِلَى طُلُوعِ الشَّمْسِ

اللہ تعالیٰ طلوع فجر سے طلوع شمس تک لوگوں کو رزق تقسیم فرماتا ہے

(۱) سنن ترمذی، کتاب فضائل القرآن، باب ۲۵، ج ۵، ص ۳۴، رقم الحدیث: ۲۹۲۶

(۲) الکامل فی ضعفاء الرجال، حبیب بن ابی حبیب، ج ۳، ص ۳۲۶

(۳) الترغیب والترہیب، کتاب البیوع، ج ۲، ص ۳۳۶، رقم الحدیث: ۲۶۱۵، ۲۶۱۶

(۲۱) برکت کا ایک سو اسی نسخہ: (غریبوں کا خیال رکھنا)

رسول اللہ ﷺ نے ارشاد فرمایا:

هَلْ تُنْصِرُونَ وَتُرْزَقُونَ إِلَّا بِضَعْفَائِكُمْ

تم لوگ اپنے کمزوروں کی برکت سے مدد کئے جاتے ہو، اور روزی دیئے جاتے ہو۔ (۱)
 مفتی احمد یار خان نعیمی علیہ الرحمۃ نے اس کی شرح میں لکھا: فقراء کی برکت سے بندوں کو رزق ملتا ہے انکے طفیل بارشیں ہوتی ہیں، غرضیکہ اللہ تعالیٰ کی نعمتیں ملنے کا ذریعہ یہ لوگ ہیں (۲)

(۲۲) برکت کا بائیسواں نسخہ: (سخاوت کرنا)

حضرت ابن عباس رضی اللہ تعالیٰ عنہما سے مروی ہے کہ رسول اللہ ﷺ نے فرمایا:

الْجُودُ مِنَ جُودِ اللَّهِ تَعَالَى فَجُودُوا يَجِدِ اللَّهُ عَلَيْكُمْ

سخاوت اللہ عزوجل کی عطا سے ہے، سخاوت کرو اللہ تعالیٰ تمہیں مزید عطا فرمائے گا۔ (۳)

(۲۳) برکت کا تیسواں نسخہ: (طلب علم میں رہنا)

حضرت سیدنا زیاد بن حارث رضی اللہ عنہ سے مروی ہے کہ رسول اللہ ﷺ نے فرمایا

مَنْ طَلَبَ الْعِلْمَ تَكَفَّلَ اللَّهُ لَهُ بِرِزْقِهِ

جو شخص طلب علم میں رہتا ہے، اللہ تعالیٰ اس کے رزق کا ضامن ہو جاتا ہے۔ (۴)

(۱) صحیح البخاری، کتاب الجہاد، باب من استعان بالضعفاء، ج ۱۰، ص ۱۰۶۱، رقم: ۲۷۳۹

(۲) مرآۃ المناجیح بشرح مشکوٰۃ المصابیح، کتاب الجہاد والسير، ج ۷، ص ۵۹

(۳) احیاء علوم الدین، کتاب ذم البخل، باب ذم البخل، ج ۳، ص ۲۵۴

(۴) تاریخ بغداد، رقم: ۱۵۳۵، ج ۳، ص ۳۹۸

مأخذ ومراجع (Bibliography)

- قرطبی، ابو عبد اللہ محمد بن احمد بن ابی کریم فرج الصاری (متوفی ۱۰۱۷ھ)۔ الجائع لا حکام القرآن۔ قاهرة: مصر: دار الکتب المصریة، الطبعة الثالثة ۱۳۸۲ھ۔
- طبری، ابو جعفر محمد بن جریر بن عیسیٰ بن خالد (متوفی ۲۲۳ھ)۔ ۲۱۰ھ/ 839ھ۔ 923ھ)۔ جامع البیان فی تاول القرآن۔ حرّوت، لبنان: مؤسسة الرسالة، ۱۳۳۰ھ۔
- سیوطی، جمال الدین ابو الفضل عبد الرحمن بن ابی کریم محمد بن ابی کریم عثمان (متوفی ۸۹۹ھ/ ۱۱۱۱ھ/ 1445ھ)۔ 1505ھ)۔ الدر المنثور فی التفسیر بالمأثور۔ حرّوت، لبنان: دار الفکر۔
- فہمی، ابو اسحاق احمد بن محمد بن ابی اسحاق فہمی النیجاوری (متوفی ۳۲۷ھ)۔ الکلف والبیان عن تفسیر القرآن۔ حرّوت، لبنان: دار احیاء التراث العربی۔
- صدر الشریعہ، مولانا فہیم الدین مراد آبادی (متوفی ۱۳۳۶ھ)۔ تفسیر قرآن العرفان۔ لاہور: پاکستان: ضیاء القرآن پبلی کیشنز۔
- نعمی، مفتی احمد یار خان نعمی (متوفی ۱۳۹۱ھ)۔ تفسیر نور العرفان۔ کرات۔ پاکستان: نعمی کتب خانہ۔
- بخاری، ابو عبد اللہ محمد بن اسماعیل بن ابی اسحاق محمد بن مغیرہ (متوفی ۲۵۶ھ/ 810ھ)۔ 870ھ)۔ الصحیح۔ حرّوت، لبنان: دار احیاء التراث العربی، الطبعة الثالثة ۱۳۰۵ھ۔
- مسلم، ابو حسین مسلم بن الحجاج بن مسلم بن قشیر بن شیبہ پاری (متوفی ۲۶۱ھ/ 821ھ)۔ 875ھ)۔ الصحیح۔ حرّوت، لبنان: دار احیاء التراث العربی۔
- ترمذی، ابو عیسیٰ محمد بن عیسیٰ بن سورہ بن موسیٰ بن شہاک (متوفی ۲۶۹ھ/ 825ھ)۔ 892ھ)۔ السنن۔ حرّوت، لبنان: دار احیاء التراث العربی۔
- ابن ماجہ، ابو عبد اللہ محمد بن یحییٰ بن قزوینی (متوفی ۲۴۵ھ/ 824ھ)۔ 887ھ)۔ السنن۔ حرّوت، لبنان: دار احیاء التراث العربی، الطبعة الاولى ۱۳۱۰ھ/ 1990ھ۔
- نسائی، ابو بکر احمد بن حنبل بن علی بن عبد اللہ بن موسیٰ (متوفی ۳۸۳ھ/ ۳۵۸ھ)۔ 994ھ)۔ 1066ھ)۔ شعب الایمان۔ حرّوت، لبنان: دار الکتب العلمیہ، ۱۳۱۰ھ/ 1990ھ۔
- احمد بن حنبل، ابو عبد اللہ شیبانی (متوفی ۲۴۱ھ/ 780ھ)۔ 855ھ)۔ المسند۔ قرطبہ: قاهرة: مؤسسة۔
- طبرانی، ابو القاسم سلیمان بن احمد بن العیوب بن مطہر الطبری (متوفی ۳۲۰ھ/ 873ھ)۔ 970ھ)۔ المعجم الصغیر۔ حرّوت، لبنان: الکتب الاسلامیہ، ۱۳۰۵ھ/ 1985ھ۔
- ہندی، حسام الدین علاء الدین علی بن علی (متوفی 975ھ)۔ کنز العمال فی سنن الاقوال والافعال۔ حرّوت، لبنان: دار الکتب العلمیہ، مؤسسة الرسالة، ۱۳۹۹ھ/ 1979ھ۔
- لاحی، ابو خالد بن ابی الحسن علی بن ابی کریم سلیمان (متوفی ۳۵۰ھ/ ۸۹۷ھ)۔ 1335ھ)۔ 1405ھ)۔ مجمع الزوائد وشیعہ الفوائد۔ حرّوت، لبنان: دار الفکر۔
- جرجانی، ابو احمد عبد اللہ بن ہدی (متوفی ۳۶۵ھ)۔ الاکمال فی ضعیف الرجال۔ حرّوت، لبنان: دار الکتب العلمیہ۔
- منذری، ابو محمد عبد العظیم بن عبد القوی بن عبد اللہ بن سلام بن سعد (متوفی ۵۸۱ھ/ ۱۱۵۱ھ)۔ 1185ھ)۔ 1258ھ)۔ الترفیہ والترغیب من الحدیث الشریف۔ حرّوت، لبنان: دار الکتب العلمیہ، ۱۳۱۰ھ۔
- نعمی، مفتی احمد یار خان نعمی (متوفی ۱۳۹۱ھ)۔ مرآۃ المناجیح شرح مشکوٰۃ المصابیح۔ لاہور: پاکستان: ضیاء القرآن پبلی کیشنز۔
- زرقانی، شیخ الاسلام امام برہان الاسلام ابو الکریم (متوفی ۶۱۰ھ)۔ تعلیم العظیم طریق العظم۔ کراچی، پاکستان: المکتبۃ المدینہ۔
- امام ابن جوزی، ابو الفرج عبد الرحمن بن علی (متوفی ۵۱۰ھ/ ۱۱۱6ھ)۔ 1201ھ)۔ مین الوکایات۔ مترجم۔ کراچی، پاکستان: مکتبۃ المدینہ۔
- غزالی، امام ابو حامد محمد بن محمد غزالی (متوفی ۵۰۵ھ)۔ احیاء العلوم الدین۔ کراچی، پاکستان: المکتبۃ المدینہ۔ حرّوت، لبنان: دار المعرفۃ۔
- ابو فہیم، احمد بن عبد اللہ بن اسحاق بن موسیٰ بن مہران صیہانی (متوفی ۳۳۶ھ/ ۹۴۸ھ)۔ 1038ھ)۔ طایف الاولیاء وطبقات الاصفیاء۔ حرّوت، لبنان: دار الکتب العربیہ، 1405ھ/ 1985ھ۔
- مفتی محمد امجد علی بن جمال اللہ بن خدا بخش عظیم خلی برکاتی (متوفی ۱۳۱۷ھ)۔ بہار شریعت۔ لاہور: پاکستان: شبیر پراورز۔
- زرقانی، ابو عبد اللہ محمد بن عبد الباقی بن یوسف بن احمد بن طوان مصری الزہری ماکی (متوفی ۱۰۵۵ھ/ ۱۱۲۲ھ)۔ 1645ھ)۔ 1710ھ)۔ شرح الزرقانی علی المسوہب اللہ بن۔ حرّوت، لبنان: دار الکتب العلمیہ، الطبعة الاولى ۱۳۱۰ھ/ 1996ھ۔
- خطیب بغدادی، ابو بکر احمد بن علی بن ثابت بن احمد (متوفی ۳۹۳ھ/ ۱۰۰۳ھ)۔ 1071ھ)۔ تاریخ بغداد۔ حرّوت، لبنان: دار الکتب العلمیہ۔

حضرت مولانا محمد بشیر فاروق قادری کی خوبصورت کتابیں

نمبر شمار	کتاب کا نام	قیمت	نمبر شمار	کتاب کا نام	قیمت
36	شمس قادریہ شریف (بھونی/بڑی)	15/30	1	کنز الایمان قرآن پاک (سیانی)	350/-
37	غزینہ دعا	60/-	2	اسماء الحسنى، اسماء النبی ﷺ سے پریشانیوں کا حل	40/-
38	مردود شہزادہ	20/-	3	بارہ ماہ کے اوراد و وظائف (مختارہ جلد)	130/-
39	سیارہ مصطفیٰ ﷺ	30/-	4	امانت	35/-
40	مجموعہ اوراد و وظائف (مختارہ جلد)	100/-	5	آداب میت	20/-
41	لہاز	40/-	6	امول خزانے	35/-
42	لہاز میں دل کیوں نہیں لگتا	40/-	7	عقائد اسلامیہ	50/-
43	19 سورہ مجموعہ	50/-	8	العمرہ	40/-
44	مجموعہ (مترجم)	50/-	9	الحج	40/-
45	قصیدہ بردہ شریف (بھونی/بڑی)	20/40	10	امول تہذیب اول (ناظرہ قرآن)	40/-
46	قرآنی سورتوں کے خواص	40/-	11	امول تہذیب دوم (حفظ قرآن)	50/-
47	قربانی کی اہمیت	30/-	12	بدعت کی حقیقت	30/-
48	روحانی جسمانی امراض کا علاج	160/-	13	الجامع الوطائف	190/-
49	رمضان المبارک	40/-	14	برکات الوظیفہ الکریمہ (چند نکات کی توجہ)	5/-
50	روٹی کا صدقہ	25/-	15	سیانی اسلامی کلینڈر	50/-
51	راہ نجات	30/-	16	دکھی دلوں کا سہارہ (بھونی/بڑی)	40/70
52	رزق کے نبی خزانے	40/-	17	ضیاء دُرود (دُرود اکبر)	15/-
53	صدقہ	40/-	18	دُرود شریف سے پریشانیوں کا حل	30/-
54	شیطان اثرات کا روحانی علاج	30/-	19	دُرود و سلام کا حسین گلدستہ	30/-
55	شب قدر	5/-	20	احکام القرآن	35/-
56	سخاوت	50/-	21	احکام	40/-
57	شفاء یابی کی مسنون دعائیں	15/-	22	حجامہ	30/-
58	سیرت پاسبورٹ	50/-	23	پانی کا صدقہ	25/-
59	شعبان المعظم (نوافل)	10/-	24	فیضان قرآن	70/-
60	تحریک	35/-	25	فیضان احادیث	35/-
61	تہذیب است اور دم کی برکات	40/-	26	فاتحہ کا طریقہ	30/-
62		30/-	27	حفظ قرآن	30/-
63		40/-	28	حیاء	30/-
64		70/-	29	حقیقت انسان	30/-
65	حضرت حکیم عمرؓ (چند ایمان افروز نصیحتیں)	30/-	30	اسلامی طرز عمل	50/-
66	معجزہ اور کرامت	30/-	31	استحارہ	20/-
67	پیغام صلح مع احکام ظلم	30/-	32	عدت	30/-
68	قرآن سے علاج (سندھی زبان میں)	30/-	33	جدید رسائل	170/-
69	قرآنی قصے انگلش (6 مختلف واقعات)	70/-	34	کوئی مہینہ نہیں	30/-
70	قرآنی قصے اردو (6 مختلف واقعات)	50/-	35	میوزک مذاہب الہی کا سب سے	40/-

سرخوسین کے ایصال ثواب اور صدف حبار کیلئے مجموعہ اور دیگر اسلامی کتب یہاں دستیاب ہیں

UAN : 111-729-526 (Ext.111)